



ESG-FRÁGREIÐING 2024



INNIHALDSYVIRLIT

TABLE OF CONTENTS

UMHVØRVI / Environment

Egið útlát

Avleitt útlát

Útlát frá útlánum

Burturkast

Átøk fyri at minka um avleidda útlátið

4

5

6

7

7

SOSIALT / Social

Starvsfólk

Trivnaður og tryggleiki

Starvsfólkaumboð

Trivnaðarkanningar

Førleikamenning og útbúgving

Viðskiftafólk

Okkara tænastur á grønu leiðini

Samfelagið

Samfelagslig ávirkan

Latnar gávur og stuðul

8

8

9

10

11

11

12

14

14

14

LEIÐSLA / Governance

Álítandi virkisleiðsla

Fyrstøða Sparikassans

Sunn virkismentan

Hvítting og fígging av yvirgangi

Illgruni um lógarbrot

Dátutrygd

Leypandi menning og útbúgvingar

16

16

18

18

18

18

19

ESG-lyklatøl / ESG key figures

Umhvørvi / Environment

Sosialt / Social

Leiðsla / Governance

Nýttur roknskaparháttur

21

21

21

22

UM NORÐOYA SPARIKASSA

ABOUT

Norðoya Sparikassi er ein ábyrgdarsparikassi og er sostatt ein sjálvsognarstovnur. Hetta merkir, at tað eru viðskiftafólk okkara, ið hava møguleika at tekna ábyrgdarpening í Norðoya Sparikassa.

Sum ábyrgdarsparikassi eru ongir partaeigarar, ið skulu hava lut í yvirskotinum. Hetta gevur okkum størri rásarúm til at gera mun í nærsamfelagnum, har vit m.a. stuðla felagsskapum, feløgum og mentan.

Vit eru her fyrri okkara viðskiftafólk og nærsamfelagið og hava lagt okkara virksemini soleiðis til rættis, at vit vilja gera mun í føroyska samfelagnum við at veita fíggarligar tænastur til privat og vinnurekandi. Eisini vilja vit vera við til at styrkja um møguleikan at búgva og virka í egnum nærumhvørvi.

Vit eru errin av at vera Føroya elsti peningastovnur, og tað ynskja vit framhaldandi at vera. Tí vilja vit eina burðardygg menning við atlit til umhvørvi, fólk og nærsamfelagi. Hetta er ein menning, sum nøktar tørvin hjá núverandi ættarliðum uttan at seta tørvin hjá framtíðar-ættarliðum í vanda.



UMHVØRVI ENVIRONMENT

Sparikassin hevur sett sær sum mál at lýsa okkara umhvørvisfótaspor. Hetta fyri at Sparikassin áhaldandi kann mennast við atlit at umhvørvinum. Tað er okkara aðalmál sum sjálvsognarstovnur, at vit kunnu lata okkara næsta ættarliði ein sunnan og burðardyggan sparikassa, ið eisini tekur atlit at umhvørvinum.

Vav 1

Beinleiðis útlát frá bygningum, akførum og brennievni, sum vit eiga ella hava ræðið á.

Vav 2

Útlát frá elnýtslu, sum vit óbeinleiðis elva til, tá orkan, sum vit keypa og nýta, verður framleidd.

Vav 3

Óbeinleiðis útlát frá virksemi, sum fyrirkoman ikki eigur ella hevur ræðið á. Útlátið stavar frá virðis-ketuni og verður ikki roknað við í vav 1 ella vav 2.

Egið útlát

Í 2022 settu vit sjøtul á at rokna okkara egna útlát frá beinleiðis virksemi, ið fevnir um olju- og el-nýtslu frá bilum og bygningum hjá Sparikassanum. Hetta útlátið verður bólkað sum vav 1 og vav 2.

Hóast fetini á leiðini at minka um CO₂-útlátið eru mong, hevur tað inntil víðari gingist væl. Samlaða CO₂-útlátið fyri vav 1 og 2 var 108 tons í 2024 sammett við 164 tons í 2022. Hetta svarar til eina minking upp á 34% yvir 2 ár.

Arbeiðið við at minka um egið útlát gongur framá. Hyggja vit at útlátinum í vavi 1, sum er beinleiðis útlát frá bygningum og akførum, sum vit antin eiga ella hava ræðið á, sæst, at útlátið minkaði við 21 tons – úr 84 tons í 2023 niður í 63 tons. Hetta svarar til eina minking upp á 25% í mun til árið fyri.

Átøkini seinastu tvey árin hava sostatt minkað um CO₂-útlátið í vavi 1 við 66 tons, svarandi til eina minking upp á 51%.

Orsøkin til góðu gongdina í vavi 1 stavar serliga frá tveimum burðardyggum átøkum:

Bygningurin á Ósávegi 7 hevur lagt um til luft-til-vatn-hitapumpu, meðan høvuðsbygningurin varð knýttur í sjóhitaskipanina hjá Klaksvíkar kommunu og varð betur bjálvaður.

Hyggja vit nærri at CO₂-útlátinum í vavi 2, sum er útlát frá elnýtslu, ið vit óbeinleiðis elva til, er gongdin ein onnur. CO₂-útlátið øktist úr 35 tons í 2022 til 45 tons í 2024. Talan er sostatt um eina øking upp á 29%, og eru orsakirnar til hesa øking tær, at Sparikassin hevur lagt um frá oljufýri til hitapumpuskipanir, ið hava tørv á streymi.

Sparikassin hevur í 2024 skift gomlu vindeyguni í móttøkuni í Klaksvík út við nýggj, orkusparandi vindeygu. Somuleiðis verður arbeitt við at skifta gomlu vindeyguni og hurðar í bygningartíðni frá 1950' unum við nýggj orkusparandi vindeygu og hurðar í 2025. Hetta fer at minka enn meira um orkutørvin hjá høvuðsbygninginum.

Í 2024 varð avgerð tikin um at flyta deildina í Havn, sum heldur til í leigaðum hølum, í nýggj orkusparandi og meira tíðarhóskandi høli á Óðinshædd. Við hesi avgerð er Sparikassin enn tættari málinum um, at allir bygningar, ið verða gagnnýttir av Sparikassanum, gerast CO₂-frír í vavi 1.

Avleitt útlát

Ein av afturvendandi avbjóðingunum við vavi 3 er, at tað vanta neyvar dátur til uppgerðina. Arbeiðið við at greina vav 3 er tó farið í gongd, og verður CO₂-roknskapurin hjá Sparikassanum leypanði víðkaður. Vit hava í árinum víðkað um roknskapin og taka hædd fyri ávísum útláti í vavi 3, ið stavar frá egnum virkseimi. Hetta eru bólkarnir 6 og 7 og lutvíst bólkur 15.

Bólkur 6 fevnir um ferðir hjá starvsfólkum í arbeiðsørinum við flutningstóli, sum triði partur eigur ella rekur, meðan bólkur 7 fevnir um pendling hjá starvsfólkum millum heim og arbeiðspláss.

Útlátsbólkur	Eind	2024
Vav 3, bólkur 6 – Arbeiðsferðir	tCO ₂ e	17,4
Vav 3, bólkur 7 – Starvsfólkaferðing	tCO ₂ e	31,0
Vav 3, bólkur 15 – Íløgur og útlán*	tCO ₂ e	542,7

* Fevnir bert um útlát frá akførum.



Útlát frá útlánum

Bólkur 15 í vavi 3 umfatar tær tænastr, ið Sparikassin bjóðar viðskiftafólkunum. Tænastrveitingarnar eru m.a. íløgur, fígging til bústaðir, akfør, vinnu o.s.fr.

Fígging av akførum

Sparikassin hevur í 2024 gjørt eina roynd at uppgera útlátið, ið stavar frá fíggingaðum akførum. Til uppgerð av útlátinum, ið stavar frá lánum til akfør, hava vit nýtt eitt CO₂-modell hjá Finans Danmark. Útlátsfaktorarnir í modellenin stava frá National Center for Miljø og Energi, Aarhus Universitet (DEC), meðan Akstovan hevur veitt dátur til uppgerð av miðal koyrdum kilometrum.

Sparikassin metir, at dátugóðskan er á nøktandi støði, og at uppgerðin er umboðandi.

Motorslag	Útlán (mió. kr.)	Útlát av billánum (tCO ₂ E)	CO ₂ útlát pr. 1 mió. kr.
Ei	15,4	11,3	0,7
Hybrid	6,9	31,7	4,6
Bensin	41,2	263,1	6,4
Diesel	25,0	236,6	9,5
Samlað	88,5	542,7	6,1

Fígging av fastogn

Arbeiðið við at greina útlátið, ið stavar frá fastogn í Føroyum, er í gongd. Peningastovrnir finga í 2024 eina avtalu í lag, hvørs endamál er at savna inn orkudátur frá fastognum í eina dátumiðstöð. Talan er um eitt samstarv millum føroyskir peningastovnar, Elektron, Landsbankan, orkuveitarar og Umhvørvisstovuna. Við hesi avtalu verður tað møguligt hjá peningastovnum at kunngera útlátið frá fíggingaðum fastognum.



Burturkast

Ein liður í at minka um orkunýtsluna er at gagnnýta tað tilfeingið, sum er til staðar. Tí er avgerð tikin um, at øll starvsfólk í størri mun skulu skilja burturkastið í tráð við vegleiðingina hjá brennistøðini í atvinnukommununi. Umframt skiljing av burturkasti hevur Sparikassin í samstarvi við staðbundna gartnaran gjørt av at skilja matleivdirnar frá restburturkastinum. Endamálið við hesum er at minka um burturkastið og at gagnnýta matleivdirnar sum sankutøð í urtagarðinum.

Í 2023 og 2024 fór 1% av samlaða burturkastinum hjá Norðoya Sparikassa í Klaksvík til endurvinningar.

Burturkast	Eind	2024	2023	2022	2021
Burturkast tilsamans	t	5,8	6,0	5,7	9,4
Burturkast til endurvinning	t	1,2	1,2	0,7	4,3
Partur til endurvinning	%	20	20	12	46

Átøk fyri at minka um avleidda útlátið

Norðoya Sparikassi arbeiðir støðugt við at menna tænastr, ið kunnu vera við til at minka um útlátið frá okkara tænastrum. Eitt nú bjóðar Sparikassin trý ymisk lán, ið verða veitt til viðskiftafólk, sum ynskja at vera við í grønu umleggingini.

Sparikassin hevur til dømis sett á stovn tvey lán til bústaðin, eitt orkulán og eitt grønt bústaðarlán. Orkulánið gevur møguleika fyri at fígga orkubetringar av bústaðinum, meðan grøna bústaðarlánið er eitt lán til bústaðir við aðrari orkuskipan enn oljufýri til lægri rentu.

Harumframt bjóðar Sparikassin eitt billán til elbilar við lægri rentu enn lán til bensin- og dieselbilar.

Gongdin í 2024

Viðskiftafólk okkara hava tikið væl ímóti hesum tænastrum, og hava vit í 2024 sæð ein øktan eftirspurning:

- Vøkstur í elbilalánum 16,1%
- Vøkstur í grønum bústaðarlánum 69,5%
- Vøkstur í orkulánum 10,5%

Av samlaðum útlánum Sparikassans umboða útlán, ið eru við til at minka um útlátið, 24% av samlaðu útlánum.

SOSIALT

SOCIAL

Norðoya Sparikassi arbeidir við sosialum viðurskiftum bæði hjá starvsfólkum, kundum og nærsamfelagnum.

Starvsfólk

Ein týðandi partur í strategiini hjá Sparikassanum er at verða verandi eitt attraktivt arbeiðspláss, sum dregur til sín, heldur fast um og mennir dugnalig starvsfólk, sum kunnu virka fyri, at Sparikassin røkkur sínum málsetningum. Tí leggja vit stóran dent á at skapa góðar karmar og møguleikar, sum stuðla menningini hjá starvsfólkunum og tryggja eitt gott arbeiðsumhvørvi.

Trivnaður og tryggleiki

Við ársenda 2024 høvdu 58 starvsfólk tilknýti til Sparikassan, og hevur hetta sínar fyrimunir. Ein av fyrimununum er, at tað er opið samskifti millum starvsfólk, leiðara og leiðslu. Fyri at tryggja trivnað og tryggleika og at øll starvsfólk verða hoyrd, hevur Sparikassin grundfest hesi viðurskifti í viðtøkum og politikkum. Hóast yvirskipaðu arbeiðsumstøðurnar verða skipaðar eftir sáttmálasamráðingum á arbeiðsmarknaðinum, ynskir Sparikassin at stuðla uppundir góð arbeiðsviðurskifti hjá starvsfólkunum. Arbeiðsumstøðurnar verða skipaðar gjøgnum politikkir fyri at tryggja, at Sparikassin er og verður eitt gott arbeiðspláss fyri bæði núverandi og komandi starvsfólk. Niðanfyrinevndu politikkir og leiðreglur seta karmarnar fyri góð arbeiðsviðurskifti:

- Starvsáttmáli
- Lønarpolitikkur
- Eldrapolitikkur
- Politikkur fyri sunna virkismentan
- Avtala um flexitíð
- Starvsfólkahondbókin



Flexitíð

Sparikassin ynskir at styðja uppundir ein gerandisdag í javnvág. Starvsfólk hjá Sparikassanum hava møguleika at skipa ein liðiligan arbeiðsdag við atlti at tørvinum á einstøku deildini. Hetta er til gagns fyri tey við familju ella øðrum tørvi á smidleika.

samstarv og eitt jaligt arbeiðsumhvørvi í Sparikassanum. Sparikassin ynskir at eggja til opið og konstruktivt samskifti við starvsfólkaumboðini, og verður hetta mettt at styrkja samstarvið og arbeiðsumhvørvið.

Starvsfólkaumboð

Fjórða hvørt ár verða trý starvsfólk vald sum umboð í nevndina í Sparikassanum, og hava starvsfólkini møguleika at siga sína hugsan og føra síni sjónarmið fram við starvsfólkaumboðini. Uppgávan hjá starvsfólkaumboðunum er, umframt vanligt nevndararbeiði, at umboða áhugamálini hjá starvsfólkunum mótvegis leiðsluni, og hava tey ein týðandi leiklut í at fremja gott




Trivnaðarkanningar

Hóast stutt er millum deildir og leiðslu, verða árlegar trivnaðarkanningar gjørdar. Endamálið við trivnaðarkanningunum er at fáa djúpari innlit í upplivingarnar hjá starvsfólkunum. Trivnaðarkanningarnar geva eina greiða støðumynd og eru við til at tryggja, at setast kann inn, har tað hevur størstu ávirkan at betra um trivnaðin. Úrslitið av kanningini vísir, hvussu nøgd starvsfólkini eru, tá tað kemur til arbeiðsgleði og motivatión og í hvønn mun starvsfólkið kann síggja seg sjálvt aftur í Sparikassanum.

Luttøkan í kanningini var 92% í 2024.

Ein annar liður í at tryggja eitt gott arbeiðsumhvørvi eru árlegar starvsfólkasamrøður, sum eru gjørdar millum starvsfólk og leiðarar við tí endamáli at samskifta um m.a. trivnað, motivatión og førleikamenning í gerandisdegnum.



Grafar – Arbeiðsgleði, motivatión og samleiki sammett við undanfarin ár og fíggjargeiran annars.

Førleikamenning og útbúgving

Tað hevur týðning og gevur stórt virði fyri Sparikassan at taka næmingar inn og at førleikamenna starvsfólkini. Ungir eldhugaðir næmingar eru við til at skapa eitt gott umhvørvi á arbeiðsplássinum.

Í 2024 vóru fleiri liðug og í gongd við at útbúgva seg:

- Tveir næmingar á deildini hjá okkum í Klaksvík tóku prógv sum sparikassafólk og halda fram við síni yrkisleið í Sparikassanum
- Fíggjarbúskaparlesandi er sett í fast starv eftir lokna starvsvenjing í Norðoya Sparikassa
- Fíggjarleiðarin tók masterprógv í leiðslu
- Stjórin tók MBA-prógv í burðardygd
- Ein er HD-lesandi

Eisini er møguleiki hjá starvsfólkunum at eftirútbúgva seg gjøgnum skeið.

Viðskiftafólk

Norðoya Sparikassi ynskir at verða ein viðkomandi og persónligur peningastovnur. Tað er okkara aðalmál, at okkara viðskiftafólk altíð føla seg vælkomin at ringja ella stækka inn á gólvíð og fáa eina dygdargóða tænastu.

Tó krevur tíðin eisini, at okkara tænastru eru lætt atkomuligar, soleiðis at viðskiftafólkini sjálvi kunnu avgreiða síni fíggjarviðurskifti, har tey eru, og tá tey vilja. Tí arbeiða vit eisini miðvíst við at talgilda okkara tænastru.

Tað er okkara ynski, at kundin fær avgreitt síni viðurskifti skjótt og lætt.

Tað er okkara missión at virka fyri, at viðskiftafólk okkara hava møguleika at seta búgv í nærumhvørvinum. Tí eru kundar okkara altíð vælkomnir inn til eitt prát, har vit bjóða skynsama ráðgeving um, hvussu dreymarnir kunnu røkkast.

Okkara tænastur á grønu leiðini



Grønt bústaðarlán

Við grøna bústaðarláninum hava viðskiftafólk okkara møguleika at velja eitt lán við lagalogari rentu til bústaðin, ið verður hitaður við varandi orku, t.d. jarðhita, fjarhita ella hitapumpu.



Elbillán

Er títt næsta bilkeyp ein elbilur, so kunnu vit bjóða tær lán til elbil, har tú rindar lægri rentu enn á vanliga billáninum. Tað er okkara ynski at bjóða kundum okkara eina góða fígging til elbilar, soleiðis at tað skal løna seg at velja grønar loysnir og harvið stuðla grønu umleggingini.

Orkulán

Orkulán verða veitt til tín, ið ynskir at gera orkubetrandi og umhvørvisvinarligar umvælingar á bústaðin. Orkulánið er ætlað privatkundum og kann nýtast til:

- at skifta vindeygu
- at skifta tekju ella klædning
- at bjálva bústaðin
- nýggja orkuskipan uttan oljufýr
- onnur orkusparandi tiltøk



Samfelagið

Í 106 ár hava vit tænt okkara endamáli í nærsamfelagnum, har vit hava ávirkað búskaparligu, mentanarligu og sosialu menningina. Tí hevur tað altíð ligið í okkara samleika, at tað, sum vit forvinna, verður latið aftur til fólkið í nærsamfelagnum. Yvirskipað kann sigast, at vinningurin verður tvíbyttur. Hetta merkir, at ein partur fer til at styrkja um solvensin hjá Sparikassanum, soleiðis at Sparikassin altíð kann lána út pening, eisini í niðurgongdstíðum. Hin parturin verður latin út til samfelagið sum gávur ella stuðul við tí endamáli, at vit øll kunnu støðast, har vit búleikast.

Samfelagslig ávirkan

Virksemið hjá Sparikassanum hevur ein týðandi leiklut í samfelagsbúskapinum. Sparikassin stuðlar m.a. undir búskapin við útlánum, íløgum og lønum til starvsfólkini. Tá ið lán verða veitt, gevur tað kundum møguleika at gera keyp, ið annars ikki vóru framd, til veruleika. Gjøgnum íløgur hava kundarnir møguleika at seta uppsparda peningin í íløgur við møguligum avkasti yvir tíð, samstundis sum stuðlað verður uppundir samfelagsligan vøkstur og menning. Lønarútgjaldingar til starvsfólkini, sum eftirspyrja vørur og tænastr, skapa keypiorku, og á tann hátt verður samlaða búskaparliga virksemið styrkt.

Sparikassin hevði í 2024 m.a. hesa ávirkan á samfelagsbúskapin:

- Umsetningur 161 mió. kr.
- Útgjald í lønum og lønartengdum gjøldum 41 mió. kr.
- Renta til ábyrgdarar 2 mió. kr.
- Partafelagsskattur 11 mió. kr.
- Gávur og stuðul til almannagagnlig og vælgerandi endamál 3 mió. kr.
- Úrslit 48 mió. kr.

Latnar gávur og stuðul

Norðoya Sparikassi ynskir at vera ein viðspælari og at gera mun í føroyska samfelagnum. Tí stuðla og samstarva vit við einstaklingar, bólkar, feløg og onnur í nærumhvørvinum, soleiðis at stig, ið annars ikki verða tikin, kunnu gerast veruleiki.

Í 2024 lótu vit 3 milliónir krónur í stuðli og gávum til almannagagnlig og vælgerandi endamál í nærsamfelagnum.

Til ber at søkja um stuðul á heimasíðu Sparikassans, www.ns.fo.

Dømi um gávur og tiltøk í Føroyum



Silvarenning

Tað gleðir okkum, at vit kunnu eggja ungum til rørslugóðar vanar. Tí stuðlar Sparikassin árliku Silvarenningini, ið verður samskipað av rennifelagnum Treysti.



Húsarhaldsskúli Føroya


Sparikassin ynskir at stuðla upp undir mentan, menning og útbúgving. Tí hevur Sparikassin í ár latið gávu til nýggja Húsarhaldsskúlan.




Rescue Lív

Okkara sjófólk hava stóran týðning fyri land okkara, og tí hevur Sparikassin í ár latið gávu til Havnar bjargingarfelag, ið er ein sjálvboðin felagsskapur, sum eigur og rekur bjargingarbátin Rescue Lív.


Latin stuðul ■ Heilsa og tilbúgving ■ Ítróttur ■ Mentan og list ■ Útbúgving ■ Annar stuðul



Norðoyggjar



Eysturoy



Tórshavn og Føroyar annars

LEIÐSLA

GOVERNANCE

Álítandi virkisleiðsla

Sum peningastovnur hefur Norðoya Sparikassi stóra sam-felagsliga ábyrgd og ávirkan. Tí hefur tað týdning at vera ein nærlagdur og ábyrgdarfullur peningastovnur, sum leypanði mennist. Fyri at tryggja eina sunna virkismentan, samstundis sum galdandi lóggáva verður fylgd, verða starvsfólk javnan kunnað um galdandi mannagongdir og politikkir.

Sparikassin metir, at góð virkisleiðsla er ein fyritleyrt fyri góðum samstarvi millum Sparikassan og áhugabólkarnar (viðskifta-fólk, ábyrgdarar, starvsfólk, nærsamfelagið v.m.) um at røkka góðum úrslitum. Tí heldur Sparikassin seg til tilráðingarnar frá „Ráð um góða virkisleiðslu“ og Finans Danmark. Endamálið við tilráðingunum er, at stóða skal takast til týðandi evni, og at skapa størri opinleika um leiðslukarmarnar og harvið økja um álitid hjá áhugabólkunum.

Fyrirstøða Sparikassans

Fyrirstøða Sparikassans er umboðsráð, nevnd og stjórn.

Ábyrgdarar

Ein og hvør líkamligur ella lögfrøðiligur persónur, ið setur pening í Sparikassan, kann gerast ábyrgdari í Norðoya Sparikassa við at gjalda inn kr. 1.000 í ábyrgdarpeningi. Sum ábyrgdari fær ein ávirkan á, hvør myndar umboðsráðið, sum er hægsti myndugleiki Sparikassans.

Umboðsráðið og umboðsráðsfundur

Umboðsráðið er hægsti myndugleiki hjá Norðoya Sparikassa. Í umboðsráðnum sita 39 umboð, ið verða vald 4. hvørt ár. Umboðsráðið er býtt í tvey øki:

- Norðoyggjar og
- Føroyar annars og útland.

Fyri økið Norðoyggjar verða 28 limir valdir, meðan 11 limir verða valdir fyri økið Føroyar annars og útland. Á umboðsráðs-fundinum hava umboðsráðslimirnir møguleika at siga sína meining og atkvøða til val av nevndarlimum og grannskoðara umframt at góðkenna viðtøkubroytingar og ársfrágreiðingar.

Nevndin

Nevndin hefur yvirskipaðu leiðsluna av Sparikassanum um hendi. Tað er nevndin, ið setur stjórn og harvið stjóran í Sparikassanum, og setur hon eisini tí yvirskipaðu kósina fyri Sparikassan. Nevndin hefur eisini ábyrgd av m.a. politik-kkum, virkisgongdum og viðurskiftum í.s.v. grannskoðan.

Í nevndini sita 6 limir, ið eru valdir av Umboðsráðnum, og sita teir í 3 ár í senn. Upplýsingar um nevndarlimirnar eru at finna í ársfrásøgnini og á heimasíðu Sparikassans. Við ársenda 2024 vóru hesir limir í nevndini:

- Símun Absalonsen (formaður)
- Rúni Heinesen
- Frimodt Rasmussen
- Annika Sølvará
- Hans Arni Bjarnason Thomsen
- Elsuba Poulsen
- Tummas Martin Sólsker (starvsfólkaumboð)
- Jørmund Foldbo (starvsfólkaumboð)
- Finnur Klein (starvsfólkaumboð)

Tilráðingarnevndin

Tilráðingarnevndin er undirnevnd hjá nevndini og verður vald og mannað av nevndarlimum. Tilráðingarnevndin hefur ábyrgd av, at nevndin hefur røttu førleikar, vitan og royndir at loysa tær uppgávur, ið eru álagdar nevnd Sparikassans. Tilráðingarnevndin kemur við m.a. uppskoti um valevni til nevndina á umboðsráðsfundinum.

Við ársenda 2024 vóru hesir limir í tilráðingarnevndini:

- Hans Arni Bjarnason Thomsen (formaður)
- Frimodt Rasmussen
- Símun Absalonsen
- Elsuba Poulsen

Stjórn

Stjórn Sparikassans er mannað av stjóranum, ið hefur dagligu leiðsluna av Sparikassanum um hendi.

FYRISTØÐA HJÁ NORÐOYA SPARIKASSA



Sunn virkismentan

Sparikassin hevur í 2024 orðað ein politikk fyri “sunna virkismentan”. Politikkurin er yvirskipaður og fevnir breitt; hetta fyri at tryggja og varðveita eina sunna virkismentan. Politikkurin setur teir yvirskipaðu karmarnar fyri, hvussu vit tryggja eina sunna virkismentan gjøgnum váðavit, hóskandi atferð og opið samskipti.

Politikkurin varð góðkendur og settur í verk fyrst í 2025.

Hvítting og fígging av yvirgangi

Norðoya Sparikassi leggur stóran dent á, at arbeiitt verður ímóti fíggarligum brotsverkum so sum hvítting, mutri, sviki o.ø.

Lógin um hvítting álegði m.a. peningastovnunum at hava eftirlit við hvítting. Hetta hevur Sparikassin tikið til sín og hevur sett fólk til at hava eftirlit við og forða fyri, at Sparikassin verður misnýttur til hvítting ella fígging av yvirgangi.

Av hesi orsök kann tað hjá kundum okkara tykjast lægið og nærgangandi, tá bráðliga spurt verður eftir samleikaprógv, hvar peningurin stavar frá ella skal nýtast til. Sum peningastovnur eru vit tó noydd at vita, hvussu kundar okkara nýta okkum sum peningastovn. Hetta fyri at tryggja, at tingini eru í lagi, og fyri at skilja ímillum tað, sum er vanligt, og tað, sum er óvanligt.



Illgruni um lógarbrot

Sammett við onnur lond er váðin fyri mutri í Føroyum lágur. Mutur kann bæði vera penga- og/ella tænastráð, avnýðsla ella serviðferð. Fyri at umgangast, at Sparikassin verður nýttur til mutur, hava vit m.a. gávu- og aðrar politikkir, ið skulu tryggja, at samstarvið millum starvsfólk og viðskiftafólk er óheft og gegnigt.

Norðoya Sparikassi ynskir at hava eitt opið samskiptis-umhvørvi. Leiðslan væntar, at starvsfólk hava eina konstruktiva og kritiska tilgongd til sítt arbeiði, og at tey beinanvegin seta seg í samband við nærmasta leiðara, um tey fáa kunnleika til, ella illgruna um, lógarbrot.

Harumframt hevur Sparikassin eina innanhýsisfráboðan-arskipan, har starvsfólk dulnevnt kunnu boða frá sviki og øðrum. Fráboðanir kunnu m.a. vera:

- Brot á hvítvaskingarlógina
- Brot á lógina um fíggarligt virksemi
- Óreglusemi í.s.v. bókhald og innanhýsis kontroll
- Ábendingar um fíggarlig brotsverk, m.a. skjalafalsan, svik, mutur ella líknandi

Fráboðanir kunnu skrásetast á einum portali á intra-netinum, og eru tað okkara compliance-fólk og nevndar-formaðurin, ið fáa fráboðanina.

Dátutrygd

Vit liva í einum alsamt meira talgildum heimi, sum hevur sínar fyrimunir, men hann setur eisini krøv til Sparikassan. Dátuvernd, nettrygd og tagnarskylda hava tí alstóran týdning, og er tað okkara skylda at handfara persónsupplýsingar um viðskiftafólk og starvsfólk á ein tryggan og virðiligan hátt og undir strangari tagnarskyldu.

Sparikassin er væl vitandi um, at talgildingin er viðvirkandi til ein øktan váða fyri netálopum. Tí leggja vit stóran dent á at hugsa um KT-trygd í øllum mannagongdum og skipanum. Arbeiitt verður støðugt við at styrkja um trygdina bæði innanhýsis og í samstarvi við Elektron og SDC, sum eisini eru okkara dátumiðstøðir.



Leypandi menning og útbúgvingar

Starvsfólk skulu regluliga ígjøgnum frálæru í ymiskum útbúgvingum fyri at tryggja, at Sparikassin verður verandi ein ábyrgdarfullur sparikassi. Undirvísingin er lögð til rættis á tann hátt, at hon bæði er talgild og fysisk.

Undirvísingarevni	Endamál	Luttakarar
Fyribyrging av hvítting og fígging av yvirgangi	Starvsfólk skulu við jøvnum millumbilum ígjøgnum frálæru í galdandi reglum um hvítting, fígging av yvirgangi og sanktiónir. Frálæran verður skipað eftir starvsfunksjón og skal tryggja, at starvsfólkið hevur eina fatan av váðum og kunnleika til tær skyldur, sum hvørt einstakt starvsfólk hevur.	Øll viðkomandi starvsfólk
Handfaring av persónsupplýsingum	Starvsfólk skulu við jøvnum millumbilum ígjøgnum frálæru í galdandi reglum um viðgerð av persónsupplýsingum umframt aðrar innanhýsis reglur í hesum sambandi. Frálæran skal tryggja, at starvsfólk hava eina greiða fatan av reglum, umframt kunnleika til tær skyldur, sum bæði Sparikassin og hvørt einstakt starvsfólk hevur.	Øll viðkomandi starvsfólk
Tagnarskylda, dátuvernd og nettrygd	Starvsfólk skulu við jøvnum millumbilum kveikja sína tilvitsku við frálæru í awareness. Í frálæruni verða m.a. tagnarskylda, handfaring av skjølum og trygg atferð á netinum umrødd.	Øll starvsfólk



ESG-LYKLATØL

ESG KEY FIGURES

ESG er ein stytting fyri Environmental, Social og Governance – Á føroyskum ein stytting fyri Umhvørvi, Sosialt og Leiðsla.

ESG-frágreiðingin hevur lyklætøl, ið lýsa, hvar Norðoya Sparikassi stendur viðvíkjandi umhvørvi, tí sosiala og leiðslu.

Umhvørvi / Environment

Lyklætøl	Eind	2024	2023	2022	2021
CO ₂ e, Vav 1	t	63	84	129	131
CO ₂ e, Vav 2	t	45	46	35	42
Orkunýtsla	GJ	1.421	1.568	2.034	2.027
Varandi orka	%	20	16	10	7
Burturkast frá rakstri*	t	5,8	6,0	5,7	9,4

* Fevnir bert um virkseimið í Klaksvík

Sosialt / Social

Lyklætøl	Eind	2024	2023	2022	2021
Fulltíðararbeiðsmegi	FtE	50,3	46,4	45,5	44,9
Kynsfjølbroytни	%	64,5	58,8	55,0	59,0
Lønarmunur millum kyn	Ferðir	1,2	1,2	1,1	1,2
Starvsfólkaskifti	%	3,8	8,6	4,4	2,0
Frávera vegna sjúku	Dagar/FtE	10,3	8,9	17,7*	6,7
Kynsfjølbroytни á leiðslustigi	%	25,0	25,0	37,5	37,5

* Árið 2022 var merkt av langtíðar-sjúkrafráveru

Leiðsla / Governance

Lyklætøl	Eind	2024	2023	2022	2021
Kynsfjølbroytни í Umboðsráðnum	%	21	21	23	23
Kynsfjølbroytни í nevndini	%	33	33	33	17
Uppmøting til nevndarfundir	%	93,1	91,7	96,0	95,6
Lønarmunur millum stjóra og starvsfólk	Ferðir	4,9	4,9	4,9	4,9

Nýttur roknskaparháttur

CO₂e, Vav 1
Samanhangur og eyðmerking
Beinleiðis útlát frá forbrenningini av brennievnum og tilfari. Sum oftast er CO₂e ikki mátað, men útroknað; hetta er grundað á mát frá brúktum tilfari, t.e. olju, gassi, diesel, bensini og øðrum. Mongdín av brendum brennievni/ tilfari er faldað við umformarum fyri útlát av teimum 7 Kyoto-gassunum: (CO₂e), (CH₄), (N₂O), (HFC), (PFC), (SF₆) og (NF₃). Hesi vakstrarhúsgass hava ymiska ávirkan á altjóða-upphitingina og verða tískil umroknað til CO₂-líknandi útlát (CO₂e) við at falda hetta við teirra individuella GWP-faktor.

Í framtíðini verður møguligt at brúka hesar dátur sum samanberingargrundarlag við dátur frá Hagstovu Føroya.

Frymil
Vakstrarhúsgassútlát eru útroknað fyri hvørt brent tilfar, t.d. CH₄ = (slagið av tilfarinum, sum er brent (t) × tað samsvarandi virðið av CO₂ fyri tilfarið). Eind: Tons. Tá øll útlát eru útroknað, verða tey samanløgð til tons av samsvarandi CO₂ (tCO₂e).

Tilvísing: GRI 305: Útlát 2016.

CO₂e, Vav 2
Samanhangur og eyðmerking
Óbeinleiðis útlát frá orku til at framleiða ravmagn ella fjarhita, sum felagið hevur keypt til sína nýtslu. Vav 2-útlát eru eftir einari meginreglu útroknað á sama hátt sum Vav 1-útlát; tó verða vanligar ikki øll Kyoto-gass tikin við.

Fyriverni skal takast fyri nýtslu av ravmagni og fjarhita, sum má vera innsavnað fyri hvørt landið sær (um fyrirøkan hevur virksemi uttan fyri Føroyar), tí at tað eru týðandi frávik í útlátinum av CO₂e millum lond, og tískil er umrokningarfaktorur útroknaður fyri hvørt landið sær.

Í framtíðini verður møguligt at brúka hesar dátur sum samanberingargrundarlag við dátur frá Hagstovu Føroya.

Frymil
Vav 2-útlát verður útroknað fyri hvørt land pr. keyptan MWh av ravmagni og/ella av fjarhita. T.d. CH₄ = (keypt MWh ella GJ×CH₄-faktori fyri umskapan fyri hvørt land). Tá øll útlát eru útroknað, eru tey normaliserað til CO₂e. Eind: Tons.

Tilvísing: GRI 305: Útlát 2016.

CO₂e, Vav 3
Samanhangur og eyðmerking
Vav 3-útlát er annað óbeinleiðis útlát, ið stavar frá virksemi felagsins, men sum fyrirøkan ikki eigur ella hevur ræðið á. Útlátið stavar frá veitingarketuni (upstream) og hjá brúkaranum (downstream). Dømi um virksemi, ið stavar frá veitingarketuni, er m.a. útvinning og framleiðsla av keyptum tilfari, flutningur av keyptum brennievni og endaliga nýtslan av vørum og tænaðum.

Frymil
Vakstrarhúsgassútlát eru útroknað fyri hvørt brent tilfar fyri hvønn bólk í vavi 3. Eind: Tons.

Tilvísing: GRI 305: Útlát 2016.

Orkunýtsla
Samanhangur og eyðmerking
Ein fyrirøka kann nýta orku í fleiri ymiskum formum sum t.d. brennievni, ravmagn, sjóhita o.s.fr. At nýta orku meira gagnligt og at brúka eina blanding av varandi orkukeldum er týðandi fyri stríðið ímóti veðurlagsbroytingum og fyri at minka um kolevnisfótasporið hjá fyrirøkuni.

Orka er sum útlát vanligar útroknað sum nýtsla faldað við samsvarandi virðinum. Nýtt orka skal verða tikin frá bæði Vavi 1- og 2-keldum, men má eisini hava orkuna frá varandi orkukeldum við.

Í framtíðini verður møguligt at brúka hesar dátur sum samanberingargrundarlag við dátur frá Hagstovu Føroya.

Frymil
Orkunýtslan = (slagið av brendum brennievni (t) × orku-faktorurin fyri slagnum av brennievni) + (Brúkt ravmagn (herav frá varandi orkukeldum) (MWh) ×3,6) + (Brúktur fjarhiti/-kulti við varandi orkukeldum(GJ)). Eind: GJ.

Tilvísing: GRI 302: Orka 2016.

Varandi orka
Samanhangur og eyðmerking
Hetta lyklatalið vísir, hvussu stórir partur av orkuni, sum verður nýtt, er frá varandi orkukeldum. Hetta kann eisini verða mátað sum varandi orka ímóti ikki-varandi orku, men

so vil ávirkanin vera ómøgulig at máta fyri tær fyrirøkur, ið einans hava varandi orku. Í Føroyum ger Elfelagið SEV eina uppgerð av, hvussu býtið av varandi orku er í mun til ikki-varandi orku.

Frymil
Varandi orkubýti = (varandi orka/øll orka) × 100. Eind: %.

Tilvísing: GRI 302: Orka 2016.

Burturkast
Samanhangur og eyðmerking
Burturkast, sum stavar frá rakstrinum hjá fyrirøkuni, t.d. av framleiðsluni av vørum og tænaðum. Burturkast kann hava týðandi negativa ávirkan á umhvørvið og vælveruna hjá menniskjum, tá tað ikki er rætt handfarið. Óneyðugt burturkast kann verða sæð sum eitt slag av fíggarligum spilli.

Frymil
Øll vektin av burturkasti, sum er burturbeint í tonsum, er greinað í bólkur og í, hvussu tað verður burturbeint. Eind: Tons.

Tilvísing: GRI 306: Burturkast 2020.

Fulltíðararbeiðsmegi
Samanhangur og eyðmerking
Til at máta talið av fulltíðarstarvsfólkum er neyðugt at taka við beinleiðis fulltíðarstarvsfólk og fyribilsett starvsfólk. Harumframt krevur ársroknskaparlógin fyri størri feløg, at ársverk verða upplýst. Til hetta krevst ein útrokning fyri fulltíðarstarvsfólk í meðal (ársverk) (hetta merkir fulltíðarstarvsfólk + lønt yvirtíð + ársverk – útroknað tímalønt starvsfólk + ársverk útroknað fyribilsstarvsfólk).

Í framtíðini verður møguligt at brúka hesar dátur sum samanberingargrundarlag við dátur frá Hagstovu Føroya.

Frymil
Fulltíðarstarvsfólk = Ársverk + fyribils starvsfólk. Eind: Fulltíðarstarvsfólk.

Tilvísing: ÁRL, GRI 2 Aðalkunngerðir 2021.

Kynsfjølbroytning
Samanhangur og eyðmerking
At tryggja at margfeldi og javnstøðu á arbeiðsplássinum kann hava felags fyrimunir, tí at javnstøða kann viðføra fíggarliga menning.

Í framtíðini verður møguligt at brúka hesar dátur sum samanberingargrundarlag við dátur frá Hagstovu Føroya.

Frymil
Kynsmargfeldi = ((Ársverk hjá kvinnum + fyribils kvinnulig starvsfólk) / (Fulltíðarstarvsfólk)) × 100. Miðalaldur: (Aldur tilsamans) / (Ársverk). Annað: Brúk er fyri nágreining.

Tilvísing: GRI 405 Margfeldni og javnstøða 2016.

Lønarmunur millum kyn
Javnstøða í lønum – íroknað pensjónir o.s.fr. Hvussu ofta kann kvinnuliga medianlønin verða dekkjað av mannligu medianlønini? Arbeitt verður við medianløn heldur enn miðaltalinum fyri ikki at skeikla lyklatalið við óvanliga høgum ella lágum starvsfólkalønnum.

Frymil
Lønarmunur millum kyn = Medianløn menn / Medianløn kvinnur. Eind: Ferðir.

Tilvísing: Finansforeningens Nøgletalsvejledning, Nasdaq (2019) ESG Reporting. Guide 2.0, S2.

Starvsfólkaskifti
Samanhangur og eyðmerking
Broyting í starvsfólkahópi verður útroknað við bæði sjálvráddari fráfarir og ikki-sjálvráddari fráfarir. Fráfarir vegna aldur verður í hesum førum sæð sum ikki-sjálvrádd fráfarir. Gevið gætur, at hetta er einans útroknað fyri egin ársverk.

Frymil
Broyting í starvsfólkahópi = ((Sjálvrádd + ikki-sjálvrádd fráfarir) / Ársverk). Eind: %.

Tilvísing: GRI 401: Starvssetan 2016.

Frávera vegna sjúku

Samanhangur og eyðmerking

Talið av øllum arbeiðsdøgum, har starvsfólk eru sjúk og ikki til arbeiðis, í mun til talið av ársverkum. Barsil er ikki íroknaður.

Frymil

Sjúkradagar = (Talið av sjúkradøgum fyri øll ársverk fyri tíðarskeiðið) / (Ársverk). Eind: %.

Tilvísing: OECD-heilsuhagtøl 2020, greining, keldur og mannagongdir.

Kynsfjølbroyni á leiðslustigi

Fevnir um leiðslu og starvsfólk í leiðandi størvum við starvsfólkaábyrgd. Lýsingin av leiðandi starvi vil vera grundað á leiðslubygnaðin hjá fyrirkuni. Uppgjørt í FtE.

Frymil

Kynsfjølbroyni á leiðslustigi = kvinnuligir leiðarar / allir leiðarar. Eind: %.

Tilvísing: Finansforeningens Nøgletalsvejledning.

Kynsfjølbroyni í Umboðsráðnum

Samanhangur og eyðmerking

Tá ein fyrirøka eggjar regluliga til javnstøðu og margfeldi til arbeiðis, kann tað skapa fyrimunir fyri fyrirkuna og samfelagið sum heild, tí javnstøða fremur búskaparligan vøkstur. Kynsmargfeldið fyri umboðsráðsvaldar sessir á umboðsráðsvalinum er roknað við endan av roknskaparárinum.

Frymil

Kynsmargfeldi, Umboðsráð = ((Umboðsráðsvald kvennkyn í umboðsráðnum) / (Allir umboðsráðsvaldir limir)) × 100. Eind: %.

Tilvísing: GRI 405 Kynsmargfeldið og javnur møguleiki 2016. Dansk tilmæli fyri vinnuliga leiðslu (2020).

Kynsfjølbroyni í nevndini

Samanhangur og eyðmerking

Tá ein fyrirøka eggjar regluliga til javnstøðu og margfeldi til arbeiðis, kann tað skapa fyrimunir fyri fyrirkuna og samfelagið sum heild, tí javnstøða fremur búskaparligan

vøkstur. Kynsmargfeldið fyri nevndarvaldar sessir á aðalfundinum er roknað við endan av roknskaparárinum.

Í framtíðini verður møguligt at brúka hesar dátur sum samanberingargrundarlag við dátur frá Hagstovu Føroya.

Frymil

Kynsmargfeldi, nevnd = ((Aðalfundarvald kvennkyn í nevnd) / (Allir aðalfundarvaldir nevndarlimir)) × 100. Eind: %.

Tilvísing: GRI 405 Kynsmargfeldið og javnur møguleiki 2016. Dansk tilmæli fyri vinnuliga leiðslu (2020).

Uppmøting til nevndarfundir

Samanhangur og eyðmerking

Mátar fundarvirksemið hjá nevndarlimum.

Frymil

Uppmøting til nevndarfundir = ((Talið av nevndarfundum fyri hvønn nevndarlim) / (Talið av nevndarfundum × Talið av nevndarlimum)) × 100. Eind: %.

Tilvísing: Dansk tilmæli fyri vinnuliga leiðslu (2020).

Lønarmunur millum stjóra og starvsfólk

Samanhangur og eyðmerking

Hvussu ofta medianlønin hjá starvsfólkunum kann verða dekkjað av samsýningini til stjóran er ein meting fyri sosial javnrættindi. Arbeitt verður við medianløn heldur enn miðaltalinum fyri ikki at skeikla lykiltalið við óvanliga høgum ella lágum starvsfólkalønnum.

Frymil

Lønarmunur millum stjóra og starvsfólk = Samsýning til stjóra / Median-starvsfólkaløn. Eind: Ferðir.

Tilvísing: Finansforeningens Nøgletalsvejledning, Nasdaq (2019) ESG Reporting. Guide 2.0, S1.



NORÐOYA
SPARIKASSI

Høvuðsdeildin

Ósávegur 1
Postboks 149
FO-710 Klaksvík
Tel. +298 475000
ns@ns.fo
www.ns.fo

Deildin í Fuglafirði

Í Støð 7
FO-530 Fuglafjørður
Tel. +298 475000

Deildin í Tórshavn

Óðinshædd 11
FO-100 Tórshavn
Tel. +298 475000